



कल्यानपुर, कानपुर – 208024  
Kalyanpur, Kanpur– 208024

## प्रेस विज्ञप्ति

आज दिनांक 14.02.2016 को उत्तर प्रदेश पर्यटन दिवस के उद्घाटन में होटल एण्ड टूरिज्म मैनेजमेन्ट, छत्रपति शाहू जी महाराज विश्वविद्यालय, कानपुर एवं मर्चेन्ट चेम्बर ऑफ उत्तर प्रदेश के संयुक्त तत्वाधान में **मर्चेन्ट्स चेम्बर ऑफ उत्तर प्रदेश के सभा-कक्ष में विचार-मंथन** का आयोजन किया गया, जिसका मुख्य उद्देश्य कानपुर में पर्यटन की सम्भावनाओं एवं विकास पर परिचर्चा थी। परिचर्चा का उद्घाटन निदेशक जू दीपक कुमार, डा. सिधान्शु राय कोओर्डिनेटर होटल एण्ड टूरिज्म मैनेजमेन्ट एवं डा० इन्द्र मोहन रोहतगी अध्यक्ष मर्चेन्ट चेम्बर ऑफ यू०पी० ने किया।

परिचर्चा की शुरुआत में डा० सिधान्शु राय ने पर्यटक और विजिटर में अन्तर बताया और कहा कि पर्यटन स्थानिय लोगों से नहीं बढ़ेगा, जो बाहर से आने वाले लोग हैं उनसे बढ़ेगा, उन्होंने **अतिथि देवो भवः** पर बल दिया और उन्होंने बताया कि कानपुर केन्द्रीय स्थल होते हुए भी कानपुर से लोगो का पलायन हो रहा है जबकि कानपुर में व्यवसाय एवं पर्यटन की असीम सम्भवनाएँ हैं, जहां बिठूर धार्मिक एवं ऐतिहासिक पर्यटको को आकर्षित कर सकता है वही भीतरगाँव, बेहटा एवं निबीया खेडा के मन्दिर **Architectural Tourism** को बढ़ावा देते हैं, वही गंगा बैराज, मैसेकर घाट, फूलबाग, मोतीझील इत्यादि **Pleasure tourist** को आकर्षित कर सकते हैं आज **Artificial Tourism** की भी काफी मांग है, जिसमें हम पौराणिक एवं ऐतिहासिक कथाओ को लेकर उसी तरह के वातावरण को तैयार कर । पर्यटन को बढ़ावा दे सकते हैं और पर्यटकों को आकर्षित कर सकते हैं। डा. राय ने कानपुर शहर के विभिन्न प्रकार के पर्यटन के प्रोत्साहन पर विस्तार से चर्चा की और कहा कि आप अगर प्रशासन और अन्य सम्बन्धित विभाग एवं गैर सरकारी संस्थाएं साथ में मिलकर कार्य करें तो निश्चित ही हम अपने शहर में पर्यटन की जागरूकता फैला सकते हैं और पर्यटन के लोगों को जैसे— रोजगार अर्जन एवं आय अर्जन के बारे में बताकर लोगो को पर्यटन के प्रोत्साहन हेतु अपने साथ जोड़ सकते हैं जिसमें हम निश्चित ही कानपुर को पर्यटन मानचित्र पर लाने में सफल होंगे।

डा० इन्द्र मोहन रोहतगी ने भी कानपुर को असीम सम्भावनाओं का शहर बताया उन्होंने एयर पोर्ट के सही संचालन न होने पर चिन्ता जताई उन्होंने अपने एक उदाहरण देते हुए व्याख्यान दिया कि आज से 2-3 साल पहले मैट्रो रेल की कल्पना की थी जो कि आज साकार

हो रही है। उन्होने ने कहा की आज पर्यटन एक उद्योग के रूप में विकसित हो रहा है और आने वाले समय में पर्यटन हमारे देश की अर्थव्यवस्था में महत्वपूर्ण भूमिका निभायेगा। उन्होने पर्यटन पर छात्रों से प्रोजेक्ट बनाने की बात कही, जिसको मर्चेन्ट्स चैम्बर ऑफ उत्तर प्रदेश के अध्यक्ष ने प्रदेश स्तर पर आगे बढ़ाने का अस्थाशन दिया।

**डॉ. रोहतगी ने यह भी सुचित किया कि** पर्यटन सिर्फ अन्तरराष्ट्रीय पर्यटको को ही बुलाना नहीं है बल्कि घरेलू पर्यटको को भी एक स्थान से दूसरे स्थान तक भ्रमण करने हेतु प्रेरित करना है। उन्होने छात्रों से पहले खुद को पर्यटक बनने को कहा।

इस अवसर पर डॉ. अवध दुबे ने अपने कनपुरिया होन पर गर्व जताया और कानपुर में मेडिकल टूरिज्म की सम्भावनाओं पर कार्य करने को कहा उन्होने कहा कि पिछले कई वर्षों से हम सभी लोग मिलकर पर्यटन के विकास पर चर्चा कर रहे है, एक दिन हम कानपुर को उसका स्वरूप दिला कर रहेंगे।

होटल एसोसिएशन के डा. गया प्रसाद शर्मा ने कानपुर की संस्कृति को दर्शाया तो श्री विजय पाण्डेय ने होटल व्यवसाय पर होने वाली समस्याओं पर चिन्ता जताई और आने वाले समय में पर्यटन की दृष्टी से अपने स्तर से होटल एवं रेस्टोरेन्ट को विकसित करने की बात कही, उन्होने छात्रों से वेबसाइट बनाने की बात कही एवं उन्हे सहयोग देने की बात कही।

श्री दीपक कुमार, निदेशक, कानपुर-चिड़ियाघर, ने इको-पर्यटन के स्वरूप पर प्रकाश डाला। और उन्होंने विश्विद्याले के प्रोफेसर डॉ. राय से छात्रों के साथ मिलकर पर्यटन को बढ़ाने पर बल दिया।

विश्वविद्यालय की डॉ. वारशी सिंह ने पर्यटन पर एक प्रेजेंटेशन तैयार कराने की बात कही जिसको की स्कूल म, कॉलेज एवं संस्थानों पर प्रस्तुत करने की बात कही जिसमें हम कानपुर की बिशेशताओं के बारेम में बता सकें।

श्रमिक भारती के श्री राकेश क्युमार पाण्डेय ने एन.जी.ओ. से भी सहयोग दिलाने की बात कही।

सिविल डीफेन्स के चीफ वार्डन श्री आर. के. सफर्ड के बिठूर को नेचर बेस्ड टूरिज्म को बढ़ावा दिए जाने पर बल दिया।

इस अवसर पर कॅप्टन एस.सी. त्रिपाठी ने विश्वविद्यालय के इस प्रयास को सराहनीय बताया और कहा कि हम कानपुर के पर्यटन विकास के लिये निरन्तर नये नये प्रयोग कर रहे है हमारा शहर धार्मिक, ऐतिहासिक, सांस्कृतिक महत्वों वाला शहर है शहर में बहुत से ऐसे पौराणिक, ऐतिहासिक स्थल है जैसे- बिठूर, नानाराव पार्क, सिधान्शु आश्रम, साई मन्दिर, भीतर गांव मन्दिर, निबिया खेड़ा, बेहटा बुजुर्ग जिसके प्रति हम पर्यटकों को आकर्षित कर सकते ह

होटल मैनेजमेंट के शिखकगण अनुराग अग्निहिओत्रि, सौरभ त्रिओपथी ने बताया इन स्थलों पर यातायात की सुगम व्यवस्था हो, खाने पीने एवं ठहरने हेतु होटल एवं रेस्टोरेन्ट हो जो कि पर्यटकों की महत्व पूर्ण आवश्यकता होती है हम इन आवश्यकताओं को पूरा करने हेतु दृढसंकल्प है और आने वाले समय में पर्यटको को ध्यान मे रखते हुये उनके लिये उचित व्यवस्था की जायेगी।

स्पाक एंटरटेनमेंट के शैलेश श्रीवास्तव ने प्रत्येक छोटी से छोटी गतिविधियों को सुन्दर रूप से प्रस्तुत करने पर ने बल दिया ।

अन्त में सभी वर्गों की ओर से सहमती बनी कि कानपुर मं कानपुर-टूरिज्म एसोसिएशन बनाने हेतु कओरडीनेटर डॉ. सिधान्शु राय मर्चेन्ट्स चैम्बर ऑफ उत्तर प्रदेश के सहयोग से पहल करें और पर्यटन क्षेत्र में काम करने वाले संस्थानों का सहयोग प्राप्त कर पर्यटन के विकास पर योजनाये बनाएं । मर्चेन्ट्स चैम्बर ऑफ उत्तर प्रदेश के अध्यक्ष डॉ. इंद्र मोहन रोहतगी ने स्कूलों एवं टूरिस्ट क्लब बनाने को कहा जो की कानपुर टूरिज्म एसोसिएशन से सम्बद्ध रहेगा ।

उक्त अवसर सभी ने एक स्वर पर कहा की उत्तर प्रदेश सरकार के द्वारा पहली बार उत्तर प्रदेश में जो पर्यटन में जो महत्पूर्ण स्थान दिया गया है उसको हम कानपुर के लोग अपने कार्यों से एक स्वरूप प्रदान करेंगे और कानपुर को पर्यटन में पहचान दिलाएंगे ।

इस अवसर पर डॉ. सुनील शुक्ला, श्री राजकुमार भगतानी, शैलेश श्रीवास्तावा, तारक शर्मा श्री उत्कर्ष द्विवेदी एवं आकांछा, अमित कुमार , रोशन, अतीफ अहमद इत्यादी छात्र-छात्राएं भी उपस्थित थे ।

डा0 आई0एम0 रोहतगी  
अध्यक्ष  
मर्चेन्ट चैम्बर ऑफ यू0पी0

डा0 सिधान्शु राय  
कोओर्डिनेटर  
इन्स्टीट्यूट ऑफ होटल एण्ड  
टूरिज्म मैनेजमेन्ट